

ایسا اس لئے کیا کہ ان کے غالب گمان کے مطابق ہشام بنی النضر غلط پڑھ رہے تھے اور یہ کہ انہوں نے رسول اللہ ﷺ سے پڑھنے کے بجائے خود ہی قراءت وضع کر لی تھی، چونکہ یہ حضرت عمر رضی اللہ عنہ کا اپنا اجتہاد تھا۔ لہذا نبی کریم ﷺ نے سیدنا ہشام رضی اللہ عنہ کے ساتھ درپیش معاملہ پر نہ تو ان کا مواخذہ کیا اور نہ ہی انہیں ڈانٹا۔

حضرت عمر رضی اللہ عنہ کا سیدنا ہشام رضی اللہ عنہ سے کہنا کَذَبْتَ یعنی تو نے جھوٹ بولا ہے، اس بارے میں حافظ ابن حجر رحمہ اللہ فرماتے ہیں:

”انہوں نے ظن غالب کی بنا پر یہ لفظ مطلقاً کہا تھا یا کَذَبْتَ سے ان کی مراد اَخْطَاْتُ ہے یعنی تو نے غلط پڑھا۔ اہل حجاز خطا پر جھوٹ کا اطلاق کرتے ہیں۔“ [فتح الباری: ۳۱۱/۱]

حضرت عمرؓ کا کہنا کہ آپ ﷺ نے مجھے تو ایسے نہیں پڑھایا، دراصل حضرت عمرؓ نے اپنے ظن غالب سے استدلال کرتے ہوئے کہا اور سیدنا ہشامؓ کو اپنے علم کے مطابق کہا کہ وہ غلط پڑھ رہے ہیں۔ وجہ اس کی یہ تھی کہ حضرت عمرؓ کے خیال کے مطابق حضرت ہشامؓ نے نئے نئے مسلمان ہوئے تھے، تو ہوسکتا تھا کہ انہوں نے جو آپ ﷺ سے سنا ہو اسے صحیح طرح سے یاد نہ رکھ سکے ہوں۔ ان کے برعکس حضرت عمرؓ پہلے اسلام لائے تھے اور جتنا قرآن آپؐ سے سنا، اسے زیادہ اچھی طرح یاد رکھنے والے اور اس میں زیادہ پختہ تھے۔

حافظ ابن حجر رحمہ اللہ لکھتے ہیں:

”اس کی وجہ یہ تھی کہ حضرت عمرؓ نے تو سورۃ الفرقان آپ ﷺ سے بہت پہلے سن رکھی تھی۔ پھر اس سورہ میں جو کچھ ان کے حفظ کے علاوہ نازل ہوا، وہ اسے نہیں سن سکے تھے۔ حضرت ہشامؓ تو فتح مکہ کے مسلمانوں میں سے تھے، لہذا آپ ﷺ نے اس سورت کو بعد میں نازل شدہ کے مطابق پڑھا۔ ان دونوں حضرات میں یہ بات اختلاف کا سبب بنی۔ ابتداءً سیدنا عمر رضی اللہ عنہ کے انکار کو اسی بات پر محمول کیا جانا چاہیے کہ انہیں اس واقعہ سے قبل حدیث انزل القرآن علی سبعة أحرف کا علم نہیں تھا، لہذا انہوں نے انکار کر دیا۔“ [فتح الباری: ۳۱۱/۱]

آپؐ کے قول: اَرَسِلْتُهُ كَمَا مَطَّلَبَ تَحَا كَا عَمْر! ہشام کو چھوڑ دیجئے۔ آپؐ نے ایسا اس لئے کیا تا کہ مدعی علیہ یعنی سیدنا ہشام کی بات سنی جاسکے یا آپ ﷺ نے اس وجہ سے کہا تھا کہ ہشامؓ سے بھیجے جانے کی تکلیف دور ہو جائے اور وہ بآسانی قراءت کر سکیں۔ پھر نبی کریم ﷺ نے سیدنا عمرؓ سے اس لئے سنا کیونکہ امکان تھا کہ غلطی خود عمرؓ کی ہو سکتی ہے۔

آپؐ کے قول: اُنْزِلَ الْقُرْآنُ عَلَى سَبْعَةِ أَحْرَفٍ میں سیدنا عمرؓ کے دل کے لئے اطمینان، چٹکتی اور اس پر وارد ہونے والے شبہات کا ازالہ تھا۔ یہ شبہات اس وقت پیدا ہوئے جب آپؐ نے عمرؓ اور ہشامؓ میں سے ہر دو کی قراءت کو درست قرار دیا۔ اس بات کی طرف متعمرطربانی میں موجود ایک حدیث اشارہ کرتی ہے جس میں ہے کہ عمرؓ نے ایک آدمی کی ایسی قراءت سنی جو ان کی قراءت کے مخالف تھی، جھگڑا آپ ﷺ تک پہنچا تو مذکورہ آدمی نے کہا کہ یا رسول اللہ ﷺ! کیا آپؐ نے ہی مجھے یہ قراءت یوں نہیں پڑھائی؟ آپؐ نے فرمایا کیوں نہیں۔ اتنی بات کہہنی تھی کہ سیدنا عمرؓ کے دل میں موسم پیدا ہوا، جسے آپؐ بھانپ گئے، تو آپؐ نے عمرؓ کے سینے ہاتھ مارا اور فرمایا: «اللَّهُمَّ أَبْعِدْ عَنْهُ الشَّيْطَانَ» اے اللہ! عمرؓ سے شیطان کو دور فرما۔ پھر فرمایا: اُنْزِلَ الْقُرْآنُ عَلَى سَبْعَةِ أَحْرَفٍ كُلُّهَا شَافٍ كَافٍ [النسائی: ۹۳۱] ایک روایت میں شَافٍ کَافٍ کی جگہ صواب یعنی یہ سب لہجات حق ہیں کے الفاظ ہیں۔

سبعة أحرف کے معنی کے متعلق باقی بحث احادیث کے بعد آئے گی۔ ان شاء اللہ

آپؐ کے قول: فاقروا ما تيسر منه میں قرآن مجید کو سات لہجات میں نازل کرنے کی حکمت کی طرف اشارہ ہے اور وہ یہ ہے کہ اُمت محمدیہ پر آسانی اور تلاوت قرآن میں تخفیف ہو، جس کا مطلب یہ ہے کہ تم میں سے ہر ایک کی زبان پر جو لہجہ آسان ہو، قراءت کرتے وقت اس کی ادائیگی مشکل نہ ہو یعنی اسے پڑھتے وقت زبان دوہری ہو یا سمجھ و فہم میں کسی قسم کی مشکل پیش آئے۔

مؤلف (اشیخ العالمہ عبد الفتاح القاضی رحمہ اللہ) فرماتے ہیں:

”کتب حدیث میں بسیار کوشش کے باوجود ہم عمر ہشامؓ کے مابین سورۃ الفرقان میں ہونے والے اختلاف لہجہ پر مطلع نہیں ہو سکے کہ وہ آخر سبعہ میں سے کونسا لہجہ تھا۔“

عن أبي بن كعب رضي الله عنه أنَّ النَّبِيَّ ﷺ كان عند أضواء بني غفار، فأثناء جبريل عليه السلام فقال: إنَّ الله يأمرك أن تُقرئ أُمَّتَكَ القرآنَ على حرف فقال: أسأَلُ اللهَ معافاته ومغفرته وإن أمتي لا تطيق ذلك، ثم أتاه الثانية فقال: إنَّ الله يأمرك أن تُقرئ أُمَّتَكَ القرآنَ على حرفين فقال: أسأَلُ اللهَ معافاته ومغفرته وإن أمتي لا تطيق ذلك ثم جاءه الثالثة فقال: إنَّ الله يأمرك أن تُقرئ أُمَّتَكَ القرآنَ على ثلاثة أحرف فقال: أسأَلُ اللهَ معافاته ومغفرته وإن أمتي لا تطيق ذلك، ثم جاءه الرابعة فقال: إنَّ الله يأمرك أن تُقرئ أُمَّتَكَ القرآنَ على سبعة أحرف، فأَيُّما حرف قرءوا عليه فقد أصابوا. [صحيح مسلم: ۸۲۱]

”حضرت ابی بن کعب رضی اللہ عنہ سے مروی ہے کہ آپ ﷺ بنی غفار کے تالاب کے پاس موجود تھے کہ جبریل علیہ السلام آپ کے پاس تشریف لائے اور فرمایا کہ آپ کے لئے حکم خداوندی ہے کہ اپنی اُمت کو ایک لہجہ پر قرآن مجید پڑھائیے۔ آپ نے فرمایا: میں اللہ سے معافی و مغفرت کا طلب گار ہوں، میری امت ایک لہجہ پر پڑھنے کی طاقت نہیں رکھتی۔ پھر اللہ کے حکم سے جبریل علیہ السلام دوسری مرتبہ تشریف لائے اور کہا آپ اپنی امت کو دو لہجات پر پڑھائیے۔ آپ نے پھر وہی بات دہرائی۔ جبریل علیہ السلام تیسری مرتبہ تشریف لائے اور کہا کہ آپ کے لئے اللہ کا حکم ہے کہ تین لہجات پر پڑھائیے۔ آپ نے پھر وہی بات دہرائی۔ جبریل علیہ السلام چوتھی مرتبہ آئے اور کہا کہ آپ اپنی اُمت کو سات لہجات میں پڑھائیے۔ ان میں سے جس کے مطابق پڑھیں گے درستی کو پائیں گے۔“

بعض الفاظ حدیث کی وضاحت

الأضواء ہمزہ کے فتح اور حرف ضاد کے ساتھ، اسم مقصور ہے۔ یہ لفظ متغیر اللون پانی کے لئے استعمال ہوتا ہے، جو حوض وغیرہ میں جمع ہوا اس کی جمع اُضواء آتی ہے، جیسے حصاء کی جمع حصاً آتی ہے۔ اگر یہ لفظ ہمزہ کے زیر آورد کے ساتھ یعنی اِضَاء ہو تو اس کا معنی ٹیلہ کے ہوتے ہیں۔

أضواء یہ مدینہ منورہ کے قریب ایک جگہ کا نام ہے اور بنی غفار کی طرف منسوب اس لئے ہے کہ وہ اس کے پاس رہتے تھے۔

قولہ: أَيُّما قرءوا عليه فقد أصابوا کے حوالے سے امام نووی رحمہ اللہ رقم طراز ہیں:

”آپ ﷺ کی اُمت کے لئے جائز نہیں کہ وہ ان سات لہجات سے تجاوز کرے۔ ان کے لئے انہی سات لہجات میں اختیار ہے۔ انہی حدود میں رہتے ہوئے ان لہجات کو مابعد والوں تک پہنچانا ان کی ذمہ داری اور ان پر واجب ہے۔“

[شرح مسلم: ۳۲۴۶]

عن أبي بن كعب رضي الله عنه قال: كنت في المسجد فدخل رجل يصلي فقراً قراءة أنكرتها عليه، ثم دخل آخر فقراً قراءة سوى قراءة صاحبه. فلما قضينا الصلوة دخلنا جميعاً على رسول الله ﷺ فقلت إن هذا قرأ قراءة أنكرتها عليه ودخل آخر فقراً سوى قراءة صاحبه، فأمرهما رسول الله ﷺ فقرءا فحسن النبي ﷺ شأنهما، فسقط في نفسي من التكذيب ولا إذ كانت في الجاهلية، فلما رأى رسول الله ﷺ ما قد غشيتني ضرب في صدري ففيض عرقاً، وكأنما أنظر إلى الله فرقاً فقال لي: يا أباي أرسل إلى أن أقرأ القرآن علي حرف، فرددت إليه أن هوّن علي أمتي فردّ إلي الثانية أقرأه على حرفين، فرددت إليه أن هوّن علي أمتي فردّ إلي الثالثة أقرأه على سبعة أحرف، ذلك بكل ردة ردتكها مسئلة تسألنيها فقلت: اللهم اغفر لأمتي، اللهم اغفر لهما، اللهم اغفر لأمتي، فأخبرت الثالثة ليوم يرغب إلى الخلق كلهم حتى إبراهيم عليه السلام. [صحيح مسلم: ٨٢٠]

وفی بعض طرق هذا الحديث: واختبأت الثالثة شفاعاً لأمتي يوم القيامة .

”ابی بن کعب رضی اللہ عنہ سے مروی ہے، فرماتے ہیں کہ میں مسجد میں تھا۔ ایک آدمی آیا اور اس نے ایسی قراءت کی جس پر میں نے تعجب کیا۔ پھر ایک اور آدمی آیا جس نے اس سے بھی مختلف قراءت کی۔ جب ہم نے نماز ادا کر لی تو آپ ﷺ کی خدمت اقدس میں حاضر ہوئے۔ میں نے عرض کیا کہ حضور ﷺ اس نے ایسی قراءت کی ہے جو میں نہیں جانتا تھا اور دوسرے نے اس سے بھی مختلف تلاوت کی۔ آپ نے دونوں کو پڑھنے کا حکم دیا۔ ان دونوں نے پڑھا تو آپ نے ہر ایک کی قراءت کو سراہا۔ میرے دل میں ایسا دوسو پیدا ہوا، جو کبھی دور جاہلیت میں بھی پیدا نہیں ہوا تھا۔ جب آپ ﷺ نے میری اس کیفیت کو دیکھا تو میرے سینے میں ہاتھ مارا، مارے خوف کے میرے تو پسینے چھوٹ گئے اور مجھے یوں محسوس ہوا جیسے میں اللہ تعالیٰ کو دیکھ رہا ہوں۔ پھر آپ نے فرمایا: اے ابی! اللہ تعالیٰ نے میرے پاس فرشتے کو بھیجا، تاکہ میں ایک لہجہ پر قرآن پڑھوں، میں نے مطالبہ کیا کہ میری امت پر آسانی کیجئے۔ فرشتہ پھر دوسری مرتبہ آیا اور کہا دو لہجے پر امت کو پڑھائیے۔ میں نے پھر وہی مطالبہ کیا۔ جب تیسری مرتبہ فرشتہ آیا تو اس نے کہا کہ آپ اپنی امت کو سات لہجے میں قرآن مجید پڑھائیے اور ہر مطالبہ کے عوض آپ کو ایک سوال (دعا) کرنے کی اجازت ہے۔ میں نے کہا کہ اے اللہ! میری امت کو معاف فرما دے، اے اللہ میری امت کو معاف فرما دے۔ تیسری دعا کو میں نے اس دن کے لئے محفوظ کر رکھا ہے، جب تمام مخلوق بشمول ابراہیم علیہ السلام میری طرف پلٹیں گی۔ اس روایت کو امام مسلم اور امام احمد نے نقل کیا ہے۔ اس حدیث کے بعض طرق میں یہ الفاظ ہیں کہ تیسری دعا کو میں نے اپنی امت کی روز قیامت سفارش کے لئے مؤخر کر رکھا ہے۔“

بعض الفاظ حدیث کی وضاحت

حدیث کے بعض طرق میں ہے کہ حضرت ابی بنی اللہ نے دونوں آدمیوں سے سوال کیا کہ تمہیں یہ قراءت کس نے پڑھائی ہے؟ تو ہر ایک نے جواب دیا: رسول اللہ ﷺ نے۔ سیدنا ابی بنی اللہ نے فرمایا کہ چلو میرے ساتھ، آپ کے پاس چلتے ہیں۔ نینوں آپ کے پاس حاضر ہوئے۔ آپ نے ہر ایک کی قراءت کی تحسین فرمائی۔ بعض روایات میں ہے کہ آپ نے ہر ایک کے لئے اَحْسَنَتْ اور اَصْبَحَتْ یعنی تو نے اچھا کیا، تو نے سنت طریقہ کو پالیا، کے الفاظ استعمال کئے۔

مطلب یہ کہ آپ ﷺ نے اختلافِ قراءت کے باوجود ہر ایک کی قراءت کو صحیح قرار دیا۔ تو میرے دل میں ایسا شبہ پیدا ہوا، جو کبھی جاہلیت کے دور میں بھی پیدا نہ ہوا تھا۔ [سنن النسائي: ۹۴۱]

جملہ: سقط في نفسي من التكذيب..... الخ میں من التكذيب جار مجرور ہو کر متعلق ہے محذوف کلمہ ما کے، اور یہی کلمہ ما، سقط في نفسي کا فاعل ہے۔ مراد یہ ہے کہ ایسا جھوٹ نہ تو ایمان میں اور نہ ہی دورِ جاہلیت میں میرے دل میں کبھی پیدا ہوا تھا۔ چنانچہ اس جملہ کی اصل عبارت یوں ہے: فسقط في نفسي من التكذيب ما لم يحصل لي وقتاً ما، ولا وقت كنت في الجاهلية، تو صحابی کے قول میں ما، سقط کا فاعل ہے، اور من التكذيب یہ جار مجرور مل کر فاعل محذوف ما اور اس کے بیان کے متعلق ہے، اور ولا إذ میں واو عاطفہ ہے۔ لا، لم سے حاصل شدہ نفی کی تاکید کے لئے اور إذ ظرف زمان بمعنی ماضی ہے، اور اس کا معطوف علیہ وقتاً مقدر ہے۔

بعض روایات میں ہے:

”قدخل في نفسي من الشك والتكذيب أشد مما كنت في الجاهلية“

”یعنی ایسی شدت کے ساتھ میرے دل میں شک اور جھوٹ نے جنم لیا جو دورِ جاہلیت میں بھی نہ تھا۔“

امام نووی رحمہ اللہ اس جملہ کے معنی کے متعلق فرماتے ہیں:

”شیطان نے میرے دل میں آپ کی نبوت کے بارے میں اس قدر سخت وسوسہ ڈالا جو کبھی جاہلیت میں بھی نہیں آیا تھا، کیونکہ قبل از اسلام تو محض غفلت یا شک تھا، لیکن اب شیطان نے گویا نبوت کا قطعی طور پر جھوٹا ہونا میرے دل میں بٹھا دیا۔“ [شرح مسلم: ۳۳۶/۱]

اس بابت یہ عقیدہ رکھنا بھی ضروری ہے کہ حضرت ابی بنی اللہؓ کے دل میں شیطانی وسوسہ اور بہکاوا آیا تھا جو زیادہ دیر نہ چل سکا، کیونکہ صحابہ کرامؓ کی قوتِ ایمانی کے سامنے اس قسم کے شبہات اور وساوس کی جتنی بھی آندھیاں آتی تھیں صحابہ کے مضبوط ایمان کے سامنے وہ اپنی شدت کو کھو دیتیں۔ یہ بات تو واضح ہے کہ شیطانی کجیوں کے اور دل میں اٹھنے والے خیالات پر انسان کا مواخذہ اور محاسبہ اس وقت تک نہیں کیا جائے گا، جب تک وہ انہیں تسلیم نہ کرے یا ان شبہات کے مطابق عمل نہ کر لے، بلکہ اسے چاہئے کہ ان خیالات و شبہات کو اپنے دل و دماغ سے نکالنے کی کوشش کرے۔ اس حوالے سے امام قرطبی رحمہ اللہ فرماتے ہیں:

”ابی بن کعب رضی اللہ عنہ کو شیطان نے اس لیے بہکاوا چاہا تا کہ وہ ان پر ان کی حالتِ ایمانی کو خلط ملط کر سکے اور قراءات کی اہمیت کو دھندلا کر سکے۔ جب آپ نے ان کی یہ حالت دیکھی تو ان کے سینے پر ہاتھ مارا۔ اللہ تعالیٰ نے ان کا سینہ روشنی سے منور فرمادیا، یہاں تک کہ وساوس کے تمام پاد ل چھٹ گئے اور قراءات کے معارف کے متعلق آپ کا سینہ کھل گیا۔ جب ان کے لئے اس وسوسہ کی برائی ظاہر ہوئی تو ان پر اللہ کا خوف طاری ہو گیا اور اللہ سے حیاء کی وجہ سے ان کے پسینے چھوٹ گئے۔ یہ وسوسہ بھی ان وساوس کے قبیل سے تھا جن کے متعلق صحابہ کرامؓ آپ سے سوال کرتے تھے کہ ان کے دلوں میں ایسے وسوسے اٹھتے ہیں، جنہیں دوسروں سے بیان کرتے ہوئے بھی وہ ڈرتے ہیں، تو آپ نے پوچھا کہ کیا واقعی ایسے وسوسے پیدا ہوتے ہیں؟ تو صحابہ نے عرض کیا: جی ہاں! آپ نے فرمایا یہ مضبوط ایمان کی نشانی ہے کہ جہاں ایسا ایمان ہو وہیں دشمنِ لُغ ب لگانے کی کوشش کرتا ہے۔“ [تفسیر قرطبی: ۴۹/۱]

قولہ: فلما رأى رسول الله ﷺ ما قد غشيتني ففضت عرقاً كأنما أنظر إلى الله فرقاً کے

متعلق قاضی عیاض رحمہ اللہ فرماتے ہیں:

”جب آپ ﷺ نے اس مذموم وسوسہ کو اپنی کے چہرے سے جانچ لیا، تو ان کے سینے پر ہاتھ اسلئے مارا تا کہ وسوسہ دور ہو جائے۔ فَرَقًا، الْفَرَقُ ہے، جس کا معنی ہے: رعب، خوف اور گھبراہٹ۔“ [شرح صحیح مسلم: ۶۰: ۳۴۳]

امام طیبی رحمہ اللہ فرماتے ہیں:

”حضرت ابی ایمان ولیقین میں کامل ترین صحابہ میں سے تھے۔ جب آپ نے ان پر یہ شیطانی وسوسہ دیکھا تو آپ نے ان کے سینے پر ہاتھ مارا۔ آپ ﷺ کے ہاتھ مبارک کی برکت کی وجہ سے یہ حالت اور کیفیت حضرت ابی کے پسینے چھوٹنے کے ذریعے جاتی رہی، دوبارہ حالت ایمان کی طرف پلٹے اور اللہ سے خوف اور شرمندگی اس لئے محسوس کی کہ مذکورہ وسوسہ شیطانی تھا۔“

حضرت ابی سے مروی حدیث کے بعض طرق کے الفاظ مندرجہ ذیل ہیں:

”فوجدت فی نفسی وسوسة الشیطان حتی احمرَّ وجهی“

”میرے دل میں ایسا زبردست وسوسہ آیا کہ میرے چہرے کا رنگ سرخ ہو گیا۔“

رسول اللہ ﷺ نے یہ حالت دیکھتے ہوئے میرے سینے میں مارا اور دعا کی:

”اے اللہ! ابی سے شیطان کو دور فرما دے۔“

اور بعض روایات میں یوں الفاظ ہیں: ”اے اللہ! ابی سے شک کو دور فرما دے۔“

قولہ: فرددتُ إلیہ أن هوَّ علی أمتی میں سوال دہرانے کی وضاحت ہے، جس کی تفصیل دوسری حدیث میں اس طرح آئی ہے: «أسأل الله معافاته ومغفرته» [صحیح مسلم: ۸۲۱]

”میں اللہ سے معافی اور مغفرت کا طلبگار ہوں۔“

اس حدیث میں ہے کہ جبریل علیہ السلام نے تیسری مرتبہ کہا کہ سات لہجات میں پڑھائیے، جبکہ اس سے پہلی حدیث میں ہے کہ یہ بات جبریل علیہ السلام نے چوتھی مرتبہ کہی تھی۔ ان دونوں روایات میں تطبیق کی صورت یہ ہے کہ بعض اوقات اختصار کی غرض سے تکرار حذف کر دیا جاتا ہے۔

قولہ: وذلك بكل ردة رددتکھا مسالة تسألنیھا کے حوالے سے امام نوویؒ شرح مسلم میں فرماتے ہیں:

”اس کا معنی ہے کہ یہ دعائیں تو یقینی طور پر قبول کر لی گئیں ہیں، جبکہ دیگر دعاؤں کی قبولیت کی امید تو کی جاسکتی ہے

لیکن ان کی مقبولیت ضروری نہیں۔“ [شرح مسلم: ۶۰: ۳۴۳]

واضح رہے کہ حضرت ابی نے اپنے ساتھی کی جس قراءت پر انکار کیا تھا، وہ سورۃ النحل کی آیات تھیں، لیکن بہت کوشش کے باوجود ہمیں علم نہیں ہوسکا کہ وہ کون سی آیات تھیں۔

عن أبی رضی اللہ عنہ قال لقی رسول اللہ ﷺ جبریل فقال: یا جبریل! إنی بعثت إلی أمة أمیین فیہم العجوز والشیخ الکبیر والغلام والرجل الذی لم یقرأ کتاباً قط، قال یا محمد ﷺ! إن القرآن أنزل علی سبعة أحراف.

[سنن الترمذی: ۲۹۹۳۳ وقال حدیث حسن صحیح]

”حضرت ابی سے مروی ہے، فرماتے ہیں: نبی کریم ﷺ کی جبریل علیہ السلام سے ملاقات ہوئی تو آپ نے جبریل علیہ السلام سے

کہا، میں تو اُن پڑھ لوگوں کی طرف مبعوث کیا گیا ہوں، ان میں غلام، لونڈیاں، بوڑھے، کمزور اور ایسے لوگ بھی ہیں جنہوں نے کبھی کتاب پڑھ کے نہیں دیکھی۔ تو جبریل علیہ السلام نے فرمایا: اے محمد ﷺ! قرآن سات لہجات میں نازل کیا گیا ہے۔ امام احمد اور امام ترمذی نے اسے نقل کیا ہے اور امام ترمذی فرماتے ہیں کہ یہ حدیث حسن، صحیح ہے۔“

بعض الفاظ حدیث کی وضاحت

اُمّیین یہ اُمّی کی جمع ہے، اور اُمّی ایسے شخص کو کہتے ہیں جو پڑھ لکھ نہ سکتا ہو۔ اللہ تعالیٰ کا فرمان عالی شان ہے:

﴿هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ يَتْلُو عَلَيْهِمْ آيَاتِهِ﴾ [الجمعة: ۲]

”اللہ تعالیٰ وہ ذات ہے کہ جس نے اُن پڑھ لوگوں میں رسول بھیجا، جو ان پر آیات قرآنیہ کی تلاوت کرتا ہے۔“

اسی طرح نبی کریم ﷺ کا فرمان مبارک ہے: «إِنَّا أُمَّةٌ أُمِّيَّةٌ لَا نَكْتُبُ وَلَا نَحْسِبُ» [صحیح البخاری: ۱۹۱۳]

”ہم ایسی قوم ہیں کہ نہ لکھنا پڑھنا جانتے ہیں اور نہ ہی حساب و کتاب کرتا۔“

مطلب یہ ہے کہ وہ ماؤں کی کوکھ سے ہی لکھنا پڑھنا نہیں جانتے تھے (اور اب بھی وہ اپنی اس عادت کے مطابق اُن پڑھ ہیں۔) آپ ﷺ کے فرمان کا مطلب یہ ہے کہ مجھے اس طرح کے اُن پڑھ، ناخواندہ لوگوں کی طرف مبعوث فرمایا گیا ہے۔ اگر انہیں ایک ہی لہجہ و زبان کا پابند کر دیا گیا، تو یہ معاملہ تلاوت قرآن میں گراں گزرنے کے ساتھ ساتھ قرآن سے دوری اور اس کی قراءت سے نفرت کا سبب بن جائے گا۔

اس حدیث کے بعض طرق میں یہ الفاظ ہیں:

فُهِمُّهُمْ فَلْيَقْرَءُوا الْقُرْآنَ عَلَى سَبْعَةِ أَحْرُفٍ . [مسند احمد: ۱۳۲/۵]

”انہیں حکم دیجئے کہ قرآن مجید سات لہجات میں پڑھ لیں۔“

اس میں اُمت کے لئے رحمت اور آسانی ہے کہ جس کے لئے جو لہجہ آسان ہو اسی کے مطابق پڑھ لیا کرے۔

① عن أبي قيس مولى عمرو بن العاص رضي الله عنه أن رجلاً قرأ آية من القرآن فقال له عمرو: إنما هي كذا وكذا بغير ما قرأ الرجل فقال الرجل هكذا أقرأنيها رسول الله ﷺ فخرجا إلى رسول الله ﷺ حتى أتياه فذكرا ذلك له فقال ﷺ: إن هذا القرآن نزل على سبعة أحرف، فأى ذلك قرأتم أصبتم، فلا تماروا في القرآن فإن المراء فيه كفر .

[مسند أحمد: ۲۰۴/۴]

”حضرت عمرو بن عاص رضی اللہ عنہ کے غلام ابوقیس رضی اللہ عنہ سے مروی ہے کہ ایک آدمی نے قرآن کریم کی ایک آیت کی تلاوت کی، تو عمرو بن عاصؓ نے فرمایا: یہ اس طرح تو نہیں ہے۔ آدمی نے کہا کہ مجھے تو آپ ﷺ نے اسی طرح پڑھایا ہے۔ دونوں آپ ﷺ کے پاس آئے اور معاملہ گوش گزار کیا، تو آپؐ نے ارشاد فرمایا: یہ قرآن سات لہجات میں نازل کیا گیا ہے۔ ان میں سے جس کے مطابق بھی پڑھو ٹھیک ہے۔ سنو! تم قرآن کریم میں جھگڑا مت کرو، کیونکہ قرآن مجید میں جھگڑا کرنا کفر ہے۔“

امام ابوسعید رضی اللہ عنہ فرماتے ہیں:

”نتیجہ کے اعتبار سے اس حدیث میں کوئی اختلاف نہیں، بلکہ اختلاف محض لفظی ہے، کیونکہ ایک آدمی نے ایک حرف پر قراءت کی تو دوسرے نے اس کا انکار یا اس سے اختلاف کیا، حالانکہ ان دونوں میں سے ہر قراءت اختلاف کے باوجود

مٹلو اور مقروء ہے۔ تو جب کوئی اپنے ساتھی کی ثابت شدہ اور غیر منسوخ قراءت کا انکار کرتا ہے، تو اس پر کفر اس لئے لازم آتا ہے کہ اس نے نبی کریمؐ پر نازل شدہ ایک قراءت (لہجہ) کا انکار کر دیا۔“
اس حدیث کے بعض طرق میں الفاظ آئے ہیں: فَانَّ مَرَّءً فِيهِ كُفْرٌ، تو ان الفاظ میں مَرَّءٌ، کافر ہونا اس بات کو باور کروا رہا ہے کہ قرآن میں ہلکے سے ہلکا اور چھوٹے سے چھوٹا یعنی ادنیٰ درجہ کا جھگڑا بھی، خصوصاً قراءت قرآنیہ کی قبولیت کے باب میں، کفر ہے۔

② عن أبي هريرة رضي الله عنه أن رسول الله ﷺ قال: «نزل القرآن على سبعة أحرف والمراء في القرآن كفر - ثلاث مرات - فما عرفتم منه فاعلموا وما جهلتم منه فردوه إلى عالمه . أى فتعلموه ممن هو أعلم منكم .» [مسند أحمد: ۳۰۰/۲]

”حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: قرآن میں جھگڑا کرنا کفر ہے۔ آپ نے یہ بات تین مرتبہ دہرائی۔ لہذا اس میں جھگڑا مت کرو۔ اس میں جس بات کا علم ہو اس پر عمل کر لو اور جس کے بارے میں علم نہ ہو اسے اپنے سے بڑے عالم قرآن کے پاس لے جاؤ، تاکہ سمجھ سکو، یعنی جو تم سے زیادہ جانتا ہے اس سے سیکھ لو۔“

③ عن ابن مسعود رضي الله عنه قال أقرأني رسول الله ﷺ سورة من آل حم ، فرحُتُ إلى المسجد فقلت لرجل اقرأها فإذا هو يقرأ أحرفاً ما أقرأها فقال أقرأنيها رسول الله ﷺ فانطلقنا إلى رسول الله ﷺ فأخبرناه فتغير وجهه فقال إنما أهلك من كان قبلكم الاختلافُ ، ثم أسرَّ إلى عليٍّ شيئاً فقال عليٌّ إن رسول الله ﷺ يأمركم أن يقرأ كل منكم كما علَّم ، قال فانطلقنا وكل رجل منا يقرأ أحرفاً لا يقرأها صاحبه .

[مسند ترك الحاكم: ۲۲۳/۲]

”حضرت ابن مسعود رضی اللہ عنہ فرماتے ہیں کہ آپ ﷺ نے مجھے حم والی سورتوں میں سے کوئی سورت سکھائی، میں مسجد میں گیا اور ایک آدمی سے کہا کہ وہی سورت پڑھو۔ جب اس نے پڑھنا شروع کیا تو وہ ایسے حروف (لہجات) میں پڑھنے لگا جو آپ ﷺ نے مجھے نہیں پڑھائے تھے۔ جب میں نے کہا کہ تو نے یہ کہاں سے پڑھے ہیں تو اس نے جواب دیا کہ مجھے تو رسول اللہ ﷺ نے ہی ایسے پڑھایا ہے۔ ہم اللہ کے رسول ﷺ کے پاس آئے اور معاملہ بیان کیا، تو غصہ کی وجہ سے آپ ﷺ کے چہرہ مبارک کا رنگ متغیر ہو گیا اور فرمایا: تم سے پہلوں کو اسی اختلاف نے ہلاک کیا۔ اس کے بعد آپ ﷺ نے علی رضی اللہ عنہ سے سرگوشی فرمائی۔ حضرت علیؑ نے لوگوں مخاطب ہو کر کہا کہ رسول اللہ ﷺ فرماتے ہیں کہ جیسے تمہیں پڑھایا جاتا ہے، ویسے ہی پڑھو۔ حضرت ابن مسعود رضی اللہ عنہ فرماتے ہیں کہ پھر ہم وہاں سے چل دیے اور ہم میں سے ہر ایک اپنے ساتھی کی قراءت کے علاوہ قراءت میں پڑھتا تھا۔“

④ عن زيد بن أرقم رضي الله عنه قال جاء رجل إلى رسول الله ﷺ فقال أقرأني ابن مسعود سورة أقرأنيها زيد وأقرأنيها أبي بن كعب فاختلفت قراءتُهم فبقراءتِ أبيهم أخذ؟ فسكت رسول الله ﷺ وعلى إلى جنبه فقال عليٌّ ليقراً كل إنسان منكم كما علَّم فإنه حسن جميل . [معجم الكبير للطبرانی: ۳۹۳۸]

”حضرت زید بن ارقم رضی اللہ عنہ فرماتے ہیں کہ ایک آدمی آپ ﷺ کی خدمت میں حاضر ہوا اور عرض کیا یا رسول اللہ ﷺ! مجھے ایک ہی سورت تین اشخاص یعنی ابن مسعود، ابی بن کعب اور زید رضی اللہ عنہم نے پڑھائی، لیکن ہر ایک کی قراءت مختلف

ہے۔ مجھے بتائیے کہ میں کس کی قراءت کے مطابق پڑھوں؟ آپ ﷺ خاموش رہے۔ حضرت علیؓ جو آپ کے پہلو میں تشریف فرما تھے، نے کہا جیسے ہر انسان کو سکھایا گیا ہے، وہ ویسے ہی پڑھے۔ یہ تمام انداز خوب اور اچھے ہیں۔“
یہ تمام احادیث کثرت طرق اور مجموعی لحاظ سے حدیث سبعہ أحرف کے تو اتر پر دلالت کرتی ہیں۔
حافظ ابو یعلیٰ الموصلیؒ نے مسند کبیرؒ میں نقل کیا ہے:

”ایک روز حضرت عثمان غنیؓ منبر رسول ﷺ پر جلوہ افروز ہوئے اور لوگوں کو مخاطب کر کے فرمایا: میں تمہیں اللہ کا واسطہ دے کر کہتا ہوں کہ ہر وہ شخص کھڑا ہو جائے، جس نے حدیث سبعہ أحرف رسول اللہ ﷺ سے براہ راست سنی ہو۔ راوی کہتے ہیں کہ مجمع سے اس قدر لوگ کھڑے ہوئے کہ ان کا شمار مشکل تھا۔ تب حضرت عثمانؓ فرمانے لگے کہ میں بھی اس بات پر گواہ ہوں کہ واقعتاً آپؐ نے یہی فرمایا تھا: «إِنَّ هَذَا الْقُرْآنَ أَنْزَلَ عَلَى سَبْعَةِ أَحْرَفٍ كَلِّهَا شَافِ كَافٍ» [سنن النسائي: ۹۳۱]

راوی کا یہ کہنا: فقاموا حتی لم يحصوا یعنی لوگوں کی آن گنت تعداد کھڑی ہو گئی، اس حدیث کے متواتر ہونے کی واضح دلیل ہے۔

حفاظ حدیث کی بہت بڑی جماعت بشمول امام ابو عبیدہ قاسم بن سلامؒ اور امام حاکمؒ وغیرہ نے حدیث سبعہ أحرف کو متواتر احادیث میں شمار کیا ہے۔

امام سیوطیؒ ’الاتقان‘ میں فرماتے ہیں:

”حدیث: أنزل القرآن على سبعة أحرف کو صحابہ کی ایک بڑی جماعت، جس میں مندرجہ ذیل ۳۱ صحابہ کرام شامل ہیں، نے نقل کیا ہے:

- | | |
|--------------------------------------|--------------------------------------|
| ① حضرت ابی بن کعب رضی اللہ عنہ | ② حضرت انس بن مالک رضی اللہ عنہ |
| ③ حضرت حذیفہ بن یمان رضی اللہ عنہ | ④ حضرت زید بن ارقم رضی اللہ عنہ |
| ⑤ حضرت سمرہ بن جندب رضی اللہ عنہ | ⑥ حضرت سلیمان بن صرد رضی اللہ عنہ |
| ⑦ حضرت عبداللہ بن عباس رضی اللہ عنہ | ⑧ حضرت عبداللہ بن مسعود رضی اللہ عنہ |
| ⑨ حضرت عبدالرحمن بن عوف رضی اللہ عنہ | ⑩ حضرت عثمان بن عفان رضی اللہ عنہ |
| ⑪ حضرت عمر بن خطاب رضی اللہ عنہ | ⑫ حضرت عمرو بن ابی سلمہ رضی اللہ عنہ |
| ⑬ حضرت عمرو بن عاص رضی اللہ عنہ | ⑭ حضرت معاذ بن جبل رضی اللہ عنہ |
| ⑮ حضرت ہشام بن حکیم رضی اللہ عنہ | ⑯ حضرت ابوبکرہ رضی اللہ عنہ |
| ⑰ حضرت ابو جہم رضی اللہ عنہ | ⑱ حضرت ابوسعید خدری رضی اللہ عنہ |
| ⑲ حضرت ابوطیٰ انصاری رضی اللہ عنہ | ⑳ حضرت ابو ہریرہ رضی اللہ عنہ |

[الاتقان: ۹۲۱]

حضرت أم ایوب انصاریہ رضی اللہ عنہ

مذکورہ احادیث کا ماحصل اور فوائد و نتائج

مذکورہ احادیث سے مندرجہ ذیل فوائد حاصل ہوتے ہیں:

① تمام قراءات حق و صواب ہونے میں برابر ہیں۔ جس نے ان میں سے کوئی ایک قراءت بھی پڑھی، اس نے درستی کو پایا۔

اس سلسلہ میں آپ ﷺ کے مندرجہ ذیل فرامین گرامی پیش کیے جاسکتے ہیں:

• فَأَيُّمَا حَرْفٍ قَرَأَ وَافَقَدَ أَصَابُوا . [صحیح مسلم: ۸۲۱]

• فَأَيُّ ذَلِكَ قَرَأْتُمْ أَصَبْتُمْ . [مسند احمد: ۲۰۲/۴]

• أَصَبْتُ .

• أَحْسَنْتُ . [سنن النسائي: ۹۴۱]

• فَحَسَنَ الرَّسُولُ ﷺ شَأْنَهُمَا . [صحیح مسلم: ۸۲۰]

• عمر رضی اللہ عنہ اور ابی بنی اللہ رضی اللہ عنہ نے جب ایک دوسرے کی قراءت کی مخالفت کی تو آپ ﷺ نے ان کی مخالفت کو درست قرار نہیں دیا، جو اس بات کی دلیل ہے کہ ان کا اختلاف قراءت درست اور منزل من اللہ تھا۔ اس سلسلہ میں نبی کریم ﷺ کے ابیؓ کے سینہ پر ضرب لگانے سے بھی دلیل لی جاتی ہے، جب ان کے لئے اختلاف قراءات کو ہضم کرنا مشکل ہوا۔

اس میں کوئی شک نہیں کہ یہ تمام واضح اور غیر مبہم دلائل اس بات پر دلالت کرتے ہیں کہ منزل حروف میں سے ہر حرف کی قراءت جائز اور حق ہے۔

② متنوع قراءات اختلافات کے باوجود منزل من اللہ ہیں، رسول اللہ ﷺ سے انہیں بطریق تلقینی و مشافہت حاصل کیا گیا ہے۔ اختلاف قراءات کے معاملہ میں انسانوں میں سے کسی کو کچھ دخل نہیں۔ کسی بھی شخص کے لیے جائز نہیں کہ وہ اپنی مرضی کے مطابق ایک عبارت کی جگہ دوسری عبارت، ایک لفظ یا اس کا مترادف یا اس کے برابر کا کوئی حرف پڑھے۔ اس کے دلائل مندرجہ ذیل ہیں:

• آپ ﷺ نے قراءت میں مخالفت کرنے والے ہر شخص کی قراءت کے متعلق فرمایا: كَذَلِكَ أَنْزَلْتُ .

[صحیح البخاری: ۵۰۴۱، ۲۴۱۹]

• مخالفت کرنے والے کا اپنے ساتھی سے کہنا: أَقْرَأْنِيهَا رَسُولُ اللَّهِ [أيضاً]

• آپ ﷺ کا ہر ایک کو اس قراءت پر ثابت رکھنا بھی اس بات کے دلائل میں سے ہے۔

اگر ہر ایک کو اجازت دی جاتی کہ وہ اپنی مرضی کے مطابق جو لفظ چاہے پڑھے، تو اس سے قرآن کریم کی قرآنیت باطل ٹھہری، کیونکہ قرآن تو اللہ تعالیٰ کی طرف سے نازل شدہ ہے۔ اگر ہر فرد کو اپنی خواہش نفس کی اجازت دی جاتی تو قرآن کریم کا اعجاز ختم ہو جاتا۔ مزید یہ کہ اللہ تعالیٰ کے فرمان: ﴿إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ﴾ کا ابطال لازم آتا۔

③ مسلمانوں کے لئے جائز نہیں کہ وہ اختلاف قراءات کو لڑائی جھگڑے کا موضوع بنائیں یا اس کو بنیاد بنا کر قرآن مجید کے متعلق شور و فغا کریں۔ اسے جھٹلائیں یا اس میں شکوک و شبہات پیدا کرنے کی کوشش کریں، کیونکہ قرآن مجید کو سب سے احرف پر نازل کرنے کا مقصد امت اسلامیہ پر رحمت، آسانی اور نرمی کرنا تھا، چنانچہ یہ جائز نہیں کہ اس آسانی کو تنگی، اس وسعت کو تنگ دانی اور اس عطیہ خداوندی کو آزمائش اور مشقت میں تبدیل کیا جائے۔

اور یہ حروف آئمہ سبعہ یا عشرہ کی قراءات میں موجود ہیں۔

ربا یہ کہ ان آئمہ کی طرف ان قراءات کی نسبت کی کیا وجہ ہے؟ تو معلوم ہونا چاہیے کہ یہ نسبت تو محض اختیاری ہے، کیونکہ انہوں نے ان حروف کو اختیار کیا، ان میں مہارت حاصل کی، انہی کے پڑھنے پڑھانے میں اپنی زندگیاں کھپا دیں، وہ مرجع خلائق بنے، لوگ ان سے قراءات حاصل کرتے تھے، یوں قراءات کی نسبت ان کی طرف ہونے لگی۔ چنانچہ معلوم ہوا کہ ان آئمہ کی طرف قراءات کی نسبت مذکورہ قبیل سے ہے، نہ کہ اس لئے کہ انہوں نے قراءات کو اپنی مرضی سے گھڑ کر لوگوں میں پھیلا دیا۔

⑤ صحابہ کرامؓ نے جو کچھ آپؐ سے اخذ کیا، وہ اسی تک محدود رہے، نہ کہ ہر وہ وجہ پڑھنے لگے جو عربیت کے موافق تھی۔

اس بات کے دلائل مندرجہ ذیل ہیں:

✽ حضرت ہشام بن حکیمؓ نے فرمایا: ”أقرأ أنبها رسول الله ﷺ“ [صحیح البخاری: ۵۰۴۱، ۴۴۱۹]

”یہ قراءات مجھے رسول اللہ ﷺ نے پڑھائی تھی۔“

✽ حضرت عمرؓ کا ارشاد ملاحظہ فرمائیں: ”سمعت هذا يقرأ لم تقر أنبها“ [صحیح البخاری: ۶۹۳۶]

”میں نے ان سے ایسی قراءات سنی ہے، جو آپؐ نے مجھے نہیں پڑھائی۔“

✽ صحابی رسول کا یہ سوال دیکھیں: ”من أقرأك هذا؟“ [صحیح مسلم: ۵۰۴۱] ”یہ قراءات تجھے کس نے پڑھائی؟“

✽ حضرت ابی بن کعب رضی اللہ عنہ نے یوں سوال کیا: ”أو لم تقرئني كذا وكذا“

”کیا آپؐ نے مجھے ایسے ایسے نہیں پڑھایا تھا؟“

⑥ آخر سبعہ کی رخصت مدینہ میں اللہ تعالیٰ کی طرف سے آئی تھی، نہ کہ مکہ مکرمہ میں۔ اس بات کی دلیل یہ

ہے کہ ابی بن کعبؓ فرماتے ہیں: ”لقی جبرئیل النبی ﷺ عند أضاة بنی غفار .“ [صحیح مسلم: ۸۲۱]

”جبرئیلؑ آپ ﷺ سے بنی غفار کے تالاب کے پاس ملے۔“

أضاة بنی غفار مدینہ میں واقع ایک مقام کا نام ہے۔ اس تالاب کی بنی غفار کی طرف نسبت کی وجہ یہ ہے کہ

وہ اس کے قریب رہتے تھے۔ [فتح الباری: ۲۸/۹، معجم الزکری: ۱۶۴/۱، المشارق از قاضی عیاضؒ: ۴۷۱، وفاء الوفاء از

سہودی: ۵۹۲/۷، ۵۹۳/۷]

امام یاقوتؒ نے اسے قطعیت کے ساتھ بیان کیا ہے۔ [معجم البلدان: ۲۱۴/۱]

⑦ سبعہٗ أحرف میں سے جس حرف کے مطابق پڑھا جائے ٹھیک ہے، کیونکہ تمام حروف قرآن کریم ہیں۔ اس بات

کے دلائل مندرجہ ذیل ہیں:

✽ آپ ﷺ کا فرمان عايشان ہے:

»فأَيُّما حرف قرء وا عليه فقد أصابوا« [صحیح مسلم: ۸۲۱]

”وہ جس حرف کے مطابق بھی پڑھیں گے درستگی کو پائیں گے۔“

✽ اسی طرح ہشام، عمر، ابی بن کعبؓ اور ان کے مخالفین کی قراءات اس بات کے صریح دلائل میں سے ہیں۔ خصوصاً

آپ کا یہ فرمانا: »أنزل القرآن على سبعة أحرف« غور فرمائیں کہ آپ کے مطابق (اللہ تعالیٰ کی طرف سے)

نزول قرآن سات انداز پر ہوا ہے۔ □